

Od.11.1 Αὐτὰρ ἐπεὶ ῥ' ἐπὶ νῆα κατήλθομεν ἠδὲ θάλασσαν,
Od.11.2 νῆα μὲν ἄρ' ἀμπρωτον ἐρύσσαμεν εἰς ἄλα δῖαν,
Od.11.3 ἐν δ' ἰστὸν τιθέμεσθα καὶ ἰστία νηϊ μελαίνῃ,
Od.11.4 ἐν δὲ τὰ μῆλα λαβόντες ἐβήσαμεν, ἂν δὲ καὶ αὐτοὶ
Od.11.5 βαίνομεν ἀχνύμενοι, θαλερὸν κατὰ δάκρυ χέοντες.
Od.11.6 ἡμῖν δ' αὖ κατόπισθε νεὸς κυανοπώροιο
Od.11.7 ἴκμενον οὖρον ἴει πλησίστιον, ἐσθλὸν ἐταῖρον,
Od.11.8 Κίρκη εὐπλόκαμος, δεινὴ θεὸς αὐδήεσσα.
Od.11.9 ἡμεῖς δ' ὄπλα ἕκαστα πονησάμενοι κατὰ νῆα
Od.11.10 ἤμεθα· τὴν δ' ἄνεμός τε κυβερνήτης τ' ἴθυνε.
Od.11.11 τῆς δὲ πανημερίας τέταθ' ἰστία ποντοπορούσης.
Od.11.12 δύσετό τ' ἥλιος σκιάωντό τε πᾶσαι ἀγυαί·
Od.11.13 ἢ δ' ἐς πείραθ' ἴκανε βαθυρρόου Ὠκεανοῖο.
Od.11.14 ἔνθα δὲ Κιμμερίων ἀνδρῶν δῆμός τε πόλις τε,
Od.11.15 ἠέρι καὶ νεφέλη κεκαλυμμένοι· οὐδέ ποτ' αὐτοὺς
Od.11.16 Ἥλιος φαέθων καταδέρκεται ἀκτίνεσσι,
Od.11.17 οὔθ' ὀπὸτ' ἂν στείχησι πρὸς οὐρανὸν ἀστερόεντα,
Od.11.18 οὔθ' ὅτ' ἂν ἄψ ἐπὶ γαῖαν ἀπ' οὐρανόθεν προτράπηται,
Od.11.19 ἀλλ' ἐπὶ νύξ ὅλοῃ τέταται δειλοῖσι βροτοῖσι.
Od.11.20 νῆα μὲν ἔνθ' ἐλθόντες ἐκέλσαμεν, ἐκ δὲ τὰ μῆλα
Od.11.21 εἰλόμεθ'· αὐτοὶ δ' αὖτε παρὰ ῥόον Ὠκεανοῖο
Od.11.22 ἦομεν, ὄφρ' ἐς χῶρον ἀφικόμεθ', ὃν φράσε Κίρκη.
Od.11.23 ἔνθ' ἱερήϊα μὲν Περιμήδης Εὐρύλοχός τε
Od.11.24 ἔσχον· ἐγὼ δ' ἄορ ὄξυ ἐρυσσάμενος παρὰ μηροῦ
Od.11.25 βόθρον ὄρυξ' ὅσσον τε πυγούσιον ἔνθα καὶ ἔνθα,
Od.11.26 ἀμφ' αὐτῷ δὲ χοὴν χεόμην πᾶσιν νεκύεσσι,
Od.11.27 πρῶτα μελικρήτῳ, μετέπειτα δὲ ἠδέϊ οἴνῳ,
Od.11.28 τὸ τρίτον αὖθ' ὕδατι· ἐπὶ δ' ἄλφιστα λευκὰ πάλυνον.
Od.11.29 πολλὰ δὲ γουνούμην νεκύων ἀμενηνὰ κάρηνα,
Od.11.30 ἐλθὼν εἰς Ἴθάκην στείραν βοῦν, ἢ τις ἀρίστη,
Od.11.31 ῥέξειν ἐν μεγάροισι πυρὴν τ' ἐμπλησέμεν ἐσθλῶν,
Od.11.32 Τειρεσίη δ' ἀπάνευθεν οἶν ἱερευσέμεν οἴῳ
Od.11.33 παμμέλαν', ὃς μῆλοισι μεταπρέπει ἡμετέροισι.
Od.11.34 τοὺς δ' ἐπεὶ εὐχολῆσι λιτῆσί τε, ἔθνεα νεκρῶν,
Od.11.35 ἐλλισάμην, τὰ δὲ μῆλα λαβὼν ἀπεδειροτόμησα
Od.11.36 ἐς βόθρον, ῥέε δ' αἶμα κελαινεφές· αἱ δ' ἀγέροντο
Od.11.37 ψυχαὶ ὑπέξ Ἐρέβευς νεκύων κατατεθνηώτων·
Od.11.38 νύμφαί τ' ἠΐθεοί τε πολύτλητοί τε γέροντες
Od.11.39 παρθενικάι τ' ἀταλαὶ νεοπενθέα θυμὸν ἔχουσαι,
Od.11.40 πολλοὶ δ' οὐτάμενοι χαλκήρεσιν ἐγχείησιν,
Od.11.41 ἄνδρες ἀρηϊφατοὶ, βεβρωτώμενα τεύχε' ἔχοντες·
Od.11.42 οἳ πολλοὶ περὶ βόθρον ἐφοίτων ἄλλοθεν ἄλλος
Od.11.43 θεσπεσίη ἰαχῇ· ἐμὲ δὲ χλωρὸν δέος ἦρει.
Od.11.44 δὴ τότε' ἐπειθ' ἐτάροισιν ἐποτρύνας ἐκέλευσα
Od.11.45 μῆλα, τὰ δὴ κατέκειτ' ἐσφαγμένα νηλεῖ χαλκῷ,
Od.11.46 δείραντας κατακῆαι, ἐπεύξασθαι δὲ θεοῖσιν,
Od.11.47 ἰφθίμῳ τ' Αἴδη καὶ ἐπαινῇ Περσεφονείῃ·

Od.11.48 αὐτὸς δὲ ξίφος ὄξυ ἐρυσσάμενος παρὰ μηροῦ
Od.11.49 ἤμην οὐδ' εἶων νεκύων ἀμενηνὰ κάρηνα
Od.11.50 αἵματος ἄσπον ἵμεν πρὶν Τειρεσίᾳο πυθέσθαι.
Od.11.51 πρώτη δὲ ψυχὴ Ἐλπήνορος ἦλθεν ἑταίρου·
Od.11.52 οὐ γάρ πω ἐτέθαπτο ὑπὸ χθονὸς εὐρυοδείης·
Od.11.53 σῶμα γὰρ ἐν Κίρκης μεγάρῳ κατελείπομεν ἡμεῖς
Od.11.54 ἄκλαυτον καὶ ἄθαπτον, ἐπεὶ πόνος ἄλλος ἔπειγε.
Od.11.55 τὸν μὲν ἐγὼ δάκρυσα ἰδὼν ἐλέησά τε θυμῷ
Od.11.56 καί μιν φωνήσας ἔπεα πτερόεντα προσηύδων·
Od.11.57 “Ἐλπήνορ, πῶς ἦλθες ὑπὸ ζόφον ἠερόεντα;
Od.11.58 ἔφθης πεζὸς ἰὼν ἢ ἐγὼ σὺν νηϊ μελαίνῃ·
Od.11.59 ὡς ἐφάμην, ὁ δὲ μ' οἰμῶξας ἡμείβετο μύθῳ·
Od.11.60 [‘διογενὲς Λαερτιάδη, πολυμήχαν’ Ὀδυσσεῦ,]
Od.11.61 ἄσέ με δαίμονος αἴσα κακὴ καὶ ἀθέσφατος οἶνος·
Od.11.62 Κίρκης δ' ἐν μεγάρῳ καταλέγμενος οὐκ ἐνόησα
Od.11.63 ἄψορρον καταβῆναι ἰὼν ἐς κλίμακα μακρὴν,
Od.11.64 ἀλλὰ καταντικρὺ τέγεος πέσον· ἐκ δέ μοι αὐχὴν
Od.11.65 ἀστραγάλων ἐάγη, ψυχὴ δ' Ἄϊδόσδε κατῆλθε.
Od.11.66 νῦν δέ σε τῶν ὄπιθεν γουνάζομαι, οὐ παρεόντων,
Od.11.67 πρὸς τ' ἀλόχου καὶ πατρός, ὃ σ' ἔτρεφε τυτθὸν ἐόντα,
Od.11.68 Τηλεμάχου θ', ὃν μούνον ἐνὶ μεγάροισιν ἔλειπες·
Od.11.69 οἶδα γὰρ ὡς ἐνθένδε κιὼν δόμου ἐξ Ἀΐδαο
Od.11.70 νῆσον ἐς Αἰαίην σχήσεις εὐεργέα νῆα·
Od.11.71 ἔνθά σ' ἔπειτα, ἄναξ, κέλομαι μνήσασθαι ἐμεῖο.
Od.11.72 μὴ μ' ἄκλαυτον ἄθαπτον ἰὼν ὄπιθεν καταλείπειν
Od.11.73 νοσφισθεῖς, μὴ τοί τι θεῶν μῆνιμα γένωμαι,
Od.11.74 ἀλλὰ με κακῆται σὺν τεύχεσιν, ἄσσα μοί ἐστι,
Od.11.75 σῆμά τέ μοι χεῦται πολιῆς ἐπὶ θινὶ θαλάσσης,
Od.11.76 ἀνδρὸς δυστήνοιο, καὶ ἐσσομένοισι πυθέσθαι·
Od.11.77 ταῦτά τέ μοι τελέσαι πῆξαι τ' ἐπὶ τύμβῳ ἐρετμόν,
Od.11.78 τῷ καὶ ζωὸς ἔρρεσον ἐὼν μετ' ἐμοῖσ' ἐτάροισιν·
Od.11.79 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.80 ‘ταῦτά τοι, ὦ δύστηνε, τελευτήσω τε καὶ ἔρξω.’
Od.11.81 νῶϊ μὲν ὡς ἐπέεσσιν ἀμειβομένῳ συγεροῖσιν
Od.11.82 ἤμεθ', ἐγὼ μὲν ἀνευθεν ἐφ' αἵματι φάσγανον ἴσχων,
Od.11.83 εἶδωλον δ' ἐτέρωθεν ἑταίρου πόλλ' ἀγόρευεν.
Od.11.84 ἦλθε δ' ἐπὶ ψυχὴ μητρὸς κατατεθνηυῖης,
Od.11.85 Αὐτολύκου θυγάτηρ μεγαλήτορος Ἀντίκλεια,
Od.11.86 τὴν ζῶην κατέλειπον ἰὼν εἰς Ἴλιον ἱρήν.
Od.11.87 τὴν μὲν ἐγὼ δάκρυσα ἰδὼν ἐλέησά τε θυμῷ·
Od.11.88 ἀλλ' οὐδ' ὡς εἶων προτέρην, πυκινόν περ ἀχεύων,
Od.11.89 αἵματος ἄσπον ἵμεν πρὶν Τειρεσίᾳο πυθέσθαι.
Od.11.90 ἦλθε δ' ἐπὶ ψυχὴ Θηβαίου Τειρεσίᾳο,
Od.11.91 χρύσεον σκῆπτρον ἔχων, ἐμὲ δ' ἔγνω καὶ προσέειπε·
Od.11.92 [‘διογενὲς Λαερτιάδη, πολυμήχαν’ Ὀδυσσεῦ,]
Od.11.93 τίπτ' αὐτ', ὦ δύστηνε, λιπὼν φάος ἡλίοιο
Od.11.94 ἦλυθες, ὄφρα ἴδη νέκυας καὶ ἀτερπέα χῶρον;

Od.11.95 ἀλλ' ἀποχάζεο βόθρου, ἄπισχε δὲ φάσγανον ὄξύ,
Od.11.96 αἵματος ὄφρα πίω καὶ τοι νημερτέα εἶπω.
Od.11.97 ὡς φάτ', ἐγὼ δ' ἀναχασσάμενος ξίφος ἀργυρόηλον
Od.11.98 κουλεῶ ἐγκατέπηξ'. ὁ δ' ἐπεὶ πῖεν αἷμα κελαινόν,
Od.11.99 καὶ τότε δὴ μ' ἐπέεσσι προσηύδα μάντις ἀμύμων·
Od.11.100 'νόστον δίζηαι μελιηδέα, φαίδιμ' Ὀδυσσεῦ·
Od.11.101 τὸν δέ τοι ἀργαλέον θήσει θεός. οὐ γὰρ ὄϊω
Od.11.102 λήσειν ἐννοσίγαιον, ὃ τοι κότον ἔνθετο θυμῶ,
Od.11.103 χωόμενος ὅτι οἱ υἴὸν φίλον ἐξαλάωσας.
Od.11.104 ἀλλ' ἔτι μὲν κε καὶ ὦς, κακά περ πάσχοντες, ἴκοισθε,
Od.11.105 αἴ κ' ἐθέλης σὸν θυμὸν ἐρυκακέειν καὶ ἐταίρων,
Od.11.106 ὅπποτε κεν πρῶτον πελάσης εὐεργέα νῆα
Od.11.107 θρινακίη νήσω, προφυγῶν ἰοειδέα πόντον,
Od.11.108 βοσκομένας δ' εὖρητε βόας καὶ ἴφια μῆλα
Od.11.109 Ἥελίου, ὃς πάντ' ἐφορᾷ καὶ πάντ' ἐπακούει.
Od.11.110 τὰς εἰ μὲν κ' ἀσινέας ἐάας νόστου τε μέδῃαι,
Od.11.111 καὶ κεν ἔτ' εἰς Ἴθάκην, κακά περ πάσχοντες, ἴκοισθε·
Od.11.112 εἰ δέ κε σῖνῃαι, τότε τοι τεκμαίρομ' ὄλεθρον
Od.11.113 νηΐ τε καὶ ἐτάροισ'. αὐτὸς δ' εἴ πέρ κεν ἀλύξης,
Od.11.114 ὀψὲ κακῶς νεΐαι, ὀλέσῃς ἄπο πάντας ἐταίρους,
Od.11.115 νηὸς ἐπ' ἀλλοτρίης· δήεις δ' ἐν πῆματα οἴκῳ,
Od.11.116 ἄνδρας ὑπερφιάλους, οἳ τοι βίοτον κατέδουσι
Od.11.117 μνώμενοι ἀντιθέην ἄλοχον καὶ ἔδνα διδόντες.
Od.11.118 ἀλλ' ἦ τοι κείνων γε βίας ἀποτείσειαι ἐλθῶν·
Od.11.119 αὐτὰρ ἐπὴν μνηστήρας ἐνὶ μεγάροισι τεοῖσι
Od.11.120 κτείνης ἠὲ δόλῳ ἢ ἀμφαδὸν ὄξει χαλκῶ,
Od.11.121 ἔρχεσθαι δὴ ἔπειτα, λαβὼν εὐήρης ἔρετμόν,
Od.11.122 εἰς ὃ κε τοὺς ἀφίκηαι, οἳ οὐκ ἴσασι θάλασσαν
Od.11.123 ἄνέρες οὐδέ θ' ἄλεσσι μεμιγμένον εἶδαρ ἔδουσιν·
Od.11.124 οὐδ' ἄρα τοὶ ἴσασι νέας φοινικοπαρήους,
Od.11.125 οὐδ' εὐήρε' ἔρετμά, τὰ τε πτερὰ νηυσὶ πέλονται.
Od.11.126 σῆμα δέ τοι ἐρέω μάλ' ἀριφραδές, οὐδέ σε λήσει·
Od.11.127 ὅπποτε κεν δὴ τοι ξυμβλήμενος ἄλλος ὀδίτης
Od.11.128 φῆη ἀθηρηλοῖγὸν ἔχειν ἀνὰ φαιδίμῳ ὦμῳ,
Od.11.129 καὶ τότε δὴ γαίη πήξας εὐήρης ἔρετμόν,
Od.11.130 ἔρξας ἰερά καλὰ Ποσειδάωνι ἄνακτι,
Od.11.131 ἀρνειὸν ταῦρόν τε συῶν τ' ἐπιβήτορα κάπρον,
Od.11.132 οἴκαδ' ἀποστείχειν ἔρδειν θ' ἱεράς ἐκατόμβας
Od.11.133 ἄθανάτοισι θεοῖσι, τοὶ οὐρανὸν εὐρὺν ἔχουσι,
Od.11.134 πᾶσι μάλ' ἐξείης. θάνατος δέ τοι ἐξ ἀλὸς αὐτῶ
Od.11.135 ἀβληχρὸς μάλα τοῖος ἐλεύσεται, ὅς κέ σε πέφνη
Od.11.136 γήρα ὑπο λιπαρῶ ἀρημένον· ἀμφὶ δὲ λαοὶ
Od.11.137 ὄλβιοι ἔσσονται. τὰ δέ τοι νημερτέα εἶρω.
Od.11.138 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.139 'Τειρεσίη, τὰ μὲν ἄρ που ἐπέκλωσαν θεοὶ αὐτοί.
Od.11.140 ἀλλ' ἄγε μοι τόδε εἶπε καὶ ἀτρεκέως κατάλεξον·
Od.11.141 μητρὸς τήνδ' ὀρώω ψυχὴν κατατεθνηυῖης·

Od.11.142 ἡ δ' ἀκέουσ' ἦσται σχεδὸν αἵματος οὐδ' ἐὼν υἷὸν
Od.11.143 ἔτλη ἐσάντα ἰδεῖν οὐδὲ προτιμυθήσασθαι·
Od.11.144 εἶπέ, ἄναξ, πῶς κέν με ἀναγνοίη τὸν ἐόντα;'
Od.11.145 ὡς ἐφάμην, ὁ δέ μ' αὐτίκ' ἀμειβόμενος προσέειπε·
Od.11.146 ῥηϊδίον τοι ἔπος ἐρέω καὶ ἐνὶ φρεσὶ θήσω·
Od.11.147 ὄν τινα μὲν κεν ἔῤα νεκύων κατατεθνηώτων
Od.11.148 αἵματος ἄσσον ἴμεν, ὁ δέ τοι νημερτὲς ἐνίψει·
Od.11.149 ᾧ δέ κ' ἐπιφθονέης, ὁ δέ τοι πάλιν εἶσιν ὀπίσσω.'
Od.11.150 ὡς φαμένη ψυχὴ μὲν ἔβη δόμον Ἄϊδος εἶσω
Od.11.151 Τειρεσίᾳο ἄνακτος, ἐπεὶ κατὰ θέσφατ' ἔλεξεν·
Od.11.152 αὐτὰρ ἐγὼν αὐτοῦ μένον ἔμπεδον, ὄφρ' ἐπὶ μήτηρ
Od.11.153 ἦλυθε καὶ πῖεν αἶμα κελαινεφές· αὐτίκα δ' ἔγνω
Od.11.154 καὶ μ' ὀλοφυρομένη ἔπεα πτερόεντα προσηύδα·
Od.11.155 ἔτεκνον ἐμόν, πῶς ἦλθες ὑπὸ ζόφον ἠερόεντα
Od.11.156 ζωὸς ἐών; χαλεπὸν δὲ τάδε ζωῶσιν ὀρᾶσθαι.
Od.11.157 μέσσω γὰρ μεγάλοι ποταμοὶ καὶ δεινὰ ῥέεθρα,
Od.11.158 Ὠκεανὸς μὲν πρῶτα, τὸν οὐ πῶς ἔστι περῆσαι
Od.11.159 πεζὸν ἐόντ', ἦν μή τις ἔχη εὐεργέα νῆα.
Od.11.160 ἦ νῦν δὴ Τροίηθεν ἀλώμενος ἐνθάδ' ἰκάνεις
Od.11.161 νηΐ τε καὶ ἐτάροισι πολὺν χρόνον; οὐδέ πω ἦλθες
Od.11.162 εἰς Ἰθάκην οὐδ' εἶδες ἐνὶ μεγάροισι γυναῖκα;
Od.11.163 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.164 ἄμῃτερ ἐμή, χρειώ με κατήγαγεν εἰς Ἄϊδαο
Od.11.165 ψυχῇ χρησόμενον Θηβαίου Τειρεσίαο·
Od.11.166 οὐ γὰρ πω σχεδὸν ἦλθον Ἀχαιῖδος οὐδέ πω ἀμῆς
Od.11.167 γῆς ἐπέβην, ἀλλ' αἰὲν ἔχων ἀλάλημαι οἷζύν,
Od.11.168 ἐξ οὗ τὰ πρῶτισθ' ἐπόμην Ἀγαμέμνονι δίω
Od.11.169 Ἴλιον εἰς εὐπωλον, ἵνα Τρώεσσι μαχοίμην.
Od.11.170 ἀλλ' ἄγε μοι τόδε εἶπε καὶ ἀτρεκέως κατάλεξον·
Od.11.171 τίς νύ σε κῆρ ἐδάμασσε τανηλεγέος θανάτοιο;
Od.11.172 ἦ δολιχὴ νοῦσος, ἦ Ἄρτεμις ἰοχέαιρα
Od.11.173 οἷσ' ἀγανοῖσι βέλεσσι ἐποιομένη κατέπεφνεν;
Od.11.174 εἶπε δέ μοι πατρός τε καὶ υἱέος, ὃν κατέλειπον,
Od.11.175 ἦ ἔτι παρ κείνοισιν ἐμόν γέρας, ἦέ τις ἦδη
Od.11.176 ἀνδρῶν ἄλλος ἔχει, ἐμὲ δ' οὐκέτι φασὶ νέεσθαι.
Od.11.177 εἶπε δέ μοι μνηστῆς ἀλόχου βουλήν τε νόον τε,
Od.11.178 ἦέ μένει παρὰ παιδὶ καὶ ἔμπεδα πάντα φυλάσσει,
Od.11.179 ἦ ἤδη μιν ἔγημεν Ἀχαιῶν ὅς τις ἄριστος.'
Od.11.180 ὡς ἐφάμην, ἡ δ' αὐτίκ' ἀμείβετο πότνια μήτηρ·
Od.11.181 ἄκαὶ λῆν κείνη γε μένει τετληότι θυμῷ
Od.11.182 σοῖσιν ἐνὶ μεγάροισιν· οἷζυραὶ δέ οἱ αἰεὶ
Od.11.183 φθίνουσιν νύκτες τε καὶ ἡμέρατα δάκρυ χεοῦση.
Od.11.184 σὸν δ' οὐ πῶ τις ἔχει καλὸν γέρας, ἀλλὰ ἔκηλος
Od.11.185 Τηλέμαχος τεμένεα νέμεται καὶ δαῖτας εἶσας
Od.11.186 δαίνυται, ἄς ἐπέοικε δικασπόλον ἄνδρ' ἀλεγύνειν·
Od.11.187 πάντες γὰρ καλέουσι. πατὴρ δὲ σὸς αὐτόθι μίμνει
Od.11.188 ἀγρῷ οὐδὲ πόλινδε κατέρχεται· οὐδέ οἱ εὐναὶ

Od.11.189 δέμνια καὶ χλαῖναι καὶ ῥήγεα σιγαλόεντα,
Od.11.190 ἀλλ' ὅ γε χεῖμα μὲν εὕδει ὄθι δμῶες ἐνὶ οἴκῳ,
Od.11.191 ἐν κόνι ἄγχι πυρός, κακὰ δὲ χροῖ εἶματα εἶται·
Od.11.192 αὐτὰρ ἐπὴν ἔλθῃσι θέρος τεθαλυῖά τ' ὀπώρη,
Od.11.193 πάντη οἱ κατὰ γουνὸν ἀλωῆς οἰνοπέδοιο
Od.11.194 φύλλων κεκλιμένων χθαμαλαὶ βεβλήαται εὐναί.
Od.11.195 ἔνθ' ὅ γε κεῖτ' ἀχέων, μέγα δὲ φρεσὶ πένθος ἀέξει
Od.11.196 σὸν νόστον ποθέων· χαλεπὸν δ' ἐπὶ γῆρας ἰκάνει.
Od.11.197 οὕτω γὰρ καὶ ἐγὼν ὀλόμην καὶ πότμον ἐπέσπον·
Od.11.198 οὐτ' ἐμέ γ' ἐν μεγάροισιν εὐσκοπος ἰοχέαιρα
Od.11.199 οἶσ' ἀγανοῖσι βέλεσσιν ἐποικομένη κατέπεφνεν,
Od.11.200 οὔτε τις οὖν μοι νοῦσος ἐπήλυθεν, ἥ τε μάλιστα
Od.11.201 τηκεδόνι στυγερῇ μελέων ἐξείλετο θυμόν·
Od.11.202 ἀλλὰ με σὸς τε πόθος σά τε μήδεα, φαίδιμ' Ὀδυσσεῦ,
Od.11.203 σὴ τ' ἀγανοφροσύνη μελιηδέα θυμὸν ἀπηύρα·
Od.11.204 ὡς ἔφατ', αὐτὰρ ἐγὼ γ' ἔθελον φρεσὶ μερμηρίζας
Od.11.205 μητρὸς ἐμῆς ψυχὴν ἐλέειν κατατεθνηυῖης.
Od.11.206 τρὶς μὲν ἐφωρμήθην, ἐλέειν τέ με θυμὸς ἀνώγει,
Od.11.207 τρὶς δέ μοι ἐκ χειρῶν σκιῇ εἵκελον ἢ καὶ ὄνειρῳ
Od.11.208 ἔπτατ'· ἐμοὶ δ' ἄχος ὄξυ γενέσκετο κηρόθι μᾶλλον,
Od.11.209 καί μιν φωνήσας ἔπεα πτερόεντα προσηύδων·
Od.11.210 'μητρὸς ἐμῆς, τί νύ μ' οὐ μίμνεις ἐλέειν μεμαῶτα,
Od.11.211 ὄφρα καὶ εἶν' Αἴδαο φίλας περὶ χεῖρε βαλόντε
Od.11.212 ἀμφοτέρω κρυεροῖο τεταρπώμεσθα γόοιο;
Od.11.213 ἢ τί μοι εἶδωλον τόδ' ἀγαυὴ Περσεφόνεια
Od.11.214 ὠτρυν', ὄφρ' ἔτι μᾶλλον ὀδυρόμενος στεναχίζω·'
Od.11.215 ὡς ἐφάμην, ἢ δ' αὐτίκ' ἀμείβετο πότνια μήτηρ·
Od.11.216 'ὦ μοι, τέκνον ἐμόν, περὶ πάντων κάμμορε φωτῶν,
Od.11.217 οὐ τί σε Περσεφόνεια Διὸς θυγάτηρ ἀπαφίσκει,
Od.11.218 ἀλλ' αὕτη δίκη ἐστὶ βροτῶν, ὅτε τίς κε θάνῃσιν.
Od.11.219 οὐ γὰρ ἔτι σάρκας τε καὶ ὀστέα ἴνες ἔχουσιν,
Od.11.220 ἀλλὰ τὰ μὲν τε πυρὸς κρατερόν μένος αἰθομένοιο
Od.11.221 δαμνᾶ, ἐπεὶ κε πρῶτα λίπη λευκὴ ὀστέα θυμός,
Od.11.222 ψυχὴ δ' ἠὲ ὄνειρος ἀποπταμένη πεπότηται.
Od.11.223 ἀλλὰ φόωσδε τάχιστα λιλαίεο· ταῦτα δὲ πάντα
Od.11.224 ἴσθ', ἵνα καὶ μετόπισθε τεῇ εἴπησθα γυναικί·'
Od.11.225 νῶϊ μὲν ὡς ἐπέεσσιν ἀμειβόμεθ', αἰ δὲ γυναῖκες
Od.11.226 ἤλυθον, ὠτρυνεν γὰρ ἀγαυὴ Περσεφόνεια,
Od.11.227 ὅσσαι ἀριστήων ἄλοχοι ἔσαν ἠδὲ θύγατρεις.
Od.11.228 αἰ δ' ἀμφ' αἶμα κελαινὸν ἀολλέες ἠγερέθοντο,
Od.11.229 αὐτὰρ ἐγὼ βούλευον, ὅπως ἐρέοιμι ἐκάστην.
Od.11.230 ἦδε δέ μοι κατὰ θυμὸν ἀρίστη φαίνετο βουλή·
Od.11.231 σπασσάμενος τανύηκες ἄορ παχέος παρὰ μηροῦ
Od.11.232 οὐκ εἶων πίνειν ἅμα πάσας αἶμα κελαινόν.
Od.11.233 αἰ δὲ προμνηστῖναι ἐπήϊσαν, ἠδὲ ἐκάστη
Od.11.234 ὄν γόνον ἐξαγόρευεν· ἐγὼ δ' ἐρέεινον ἀπάσας.
Od.11.235 ἔνθ' ἦ τοι πρώτην Τυρῶ ἴδον εὐπατέρειαν,

Od.11.236 ἢ φάτο Σαλμωνῆος ἀμύμονος ἔκγονος εἶναι,
Od.11.237 φῆ δὲ Κρηθῆος γυνὴ ἔμμεναι Αἰολίδαο·
Od.11.238 ἢ ποταμοῦ ἠράσσατ' Ἐνιπῆος θείοιο,
Od.11.239 ὃς πολὺ κάλλιστος ποταμῶν ἐπὶ γαῖαν ἴησι,
Od.11.240 καὶ ῥ' ἐπ' Ἐνιπῆος πωλέσκετο καλὰ ῥέεθρα.
Od.11.241 τῷ δ' ἄρα εἰσάμενος γαιήοχος ἐννοσίγαιος
Od.11.242 ἐν προχοῆς ποταμοῦ παρελέξατο δινήεντος·
Od.11.243 πορφύρεον δ' ἄρα κῦμα περιστάθη οὔρει ἴσον,
Od.11.244 κυρτωθέν, κρύψεν δὲ θεὸν θνητὴν τε γυναῖκα.
Od.11.245 [λῦσε δὲ παρθενίην ζώνην, κατὰ δ' ὕπνον ἔχευεν.]
Od.11.246 αὐτὰρ ἐπεὶ ῥ' ἐτέλεσσε θεὸς φιλοτήσια ἔργα,
Od.11.247 ἔν τ' ἄρα οἱ φῦ χειρὶ ἔπος τ' ἔφατ' ἔκ τ' ὀνόμαζε·
Od.11.248 'χαῖρε, γύναι, φιλότητι· περιπλομένου δ' ἐνιαυτοῦ
Od.11.249 τέξεται ἀγλαὰ τέκνα, ἐπεὶ οὐκ ἀποφώλιοι εὐναὶ
Od.11.250 ἀθανάτων· σὺ δὲ τοὺς κομέειν ἀτιταλλέμεναί τε.
Od.11.251 νῦν δ' ἔρχευ πρὸς δῶμα καὶ ἴσχεο μηδ' ὀνομήνης·
Od.11.252 αὐτὰρ ἐγὼ τοί εἰμι Ποσειδάων ἐνοσίχθων·
Od.11.253 ὡς εἰπὼν ὑπὸ πόντον ἐδύσετο κυμαίνοντα.
Od.11.254 ἢ δ' ὑποκυσάμενη Πελίην τέκε καὶ Νηληῖα,
Od.11.255 τῷ κρατερῷ θεράποντε Διὸς μεγάλοιο γενέσθην
Od.11.256 ἀμφοτέρω· Πελῆος μὲν ἐν εὐρυχώρῳ Ἴαωλκῷ
Od.11.257 ναῖε πολύρρηνος, ὃ δ' ἄρ' ἐν Πύλῳ ἡμαθόεντι.
Od.11.258 τοὺς δ' ἐτέρους Κρηθῆϊ τέκεν βασιλεία γυναικῶν,
Od.11.259 Αἴσονά τ' ἠδὲ Φέρητ' Ἀμυθάονά θ' ἰπιοχάρμην.
Od.11.260 τὴν δὲ μέτ' Ἀντιόπην ἴδον, Ἄσωποιο θυγάτρα,
Od.11.261 ἢ δὴ καὶ Διὸς εὔχετ' ἐν ἀγκοίνησιν ἰαῦσαι,
Od.11.262 καὶ ῥ' ἔτεκεν δύο παῖδ', Ἀμφίονά τε Ζῆθόν τε,
Od.11.263 οἱ πρῶτοι Θήβης ἔδος ἔκτισαν ἑπταπύλοιο
Od.11.264 πύργωσάν τ', ἐπεὶ οὐ μὲν ἀπύργωτόν γ' ἐδύναντο
Od.11.265 ναιέμεν εὐρύχορον Θήβην, κρατερῷ περ ἑόντε.
Od.11.266 τὴν δὲ μετ' Ἀλκμήνην ἴδον, Ἀμφιτρύωνος ἄκοιτιν,
Od.11.267 ἢ ῥ' Ἡρακλῆα θρασυμέμονα θυμολέοντα
Od.11.268 γείνατ' ἐν ἀγκοίνησι Διὸς μεγάλοιο μιγεῖσα·
Od.11.269 καὶ Μεγάρην, Κρείοντος ὑπερθύμοιο θυγάτρα,
Od.11.270 τὴν ἔχεν Ἀμφιτρύωνος υἱὸς μένος αἰὲν ἀτειρῆς.
Od.11.271 μητέρα τ' Οἰδιπόδαο ἴδον, καλὴν Ἐπικάστην,
Od.11.272 ἢ μέγα ἔργον ἔρεξεν ἀϊδρεΐησι νόοιο
Od.11.273 γημαμένη ᾧ υἱί· ὃ δ' ὄν πατέρ' ἐξεναρίζας
Od.11.274 γῆμεν· ἄφαρ δ' ἀνάπυστα θεοὶ θέσαν ἀνθρώποισιν.
Od.11.275 ἀλλ' ὃ μὲν ἐν Θήβῃ πολυηράτῳ ἄλγεα πάσχων
Od.11.276 Καδμείων ἦνασσε θεῶν ὀλοὰς διὰ βουλάς·
Od.11.277 ἢ δ' ἔβη εἰς Αἴδαο πυλάρταο κρατεροῖο,
Od.11.278 ἀψαμένη βρόχον αἰπὺν ἀφ' ὑψηλοῖο μελάθρου
Od.11.279 ᾧ ἄχεϊ σχομένη· τῷ δ' ἄλγεα κάλλιπ' ὀπίσσω
Od.11.280 πολλὰ μάλ', ὅσα τε μητρὸς ἐρινύες ἐκτελέουσι.
Od.11.281 καὶ Χλῶριν εἶδον περικαλλέα, τὴν ποτε Νηλεὺς
Od.11.282 γῆμεν ἐὸν διὰ κάλλος, ἐπεὶ πόρε μυρία ἔδνα,

Od.11.283 ὄπλοτάτην κούρην Ἀμφίονος Ἰασίδαο,
Od.11.284 ὅς ποτ' ἐν Ὀρχομενῶ Μινυηΐῳ ἴφι ἄνασσειν·
Od.11.285 ἡ δὲ Πύλου βασίλευε, τέκεν δέ οἱ ἀγλαὰ τέκνα,
Od.11.286 Νέστορά τε Χρομίον τε Περικλύμενόν τ' ἀγέρωχον.
Od.11.287 τοῖσι δ' ἐπ' ἰφθίμην Πηρῶ τέκε, θαῦμα βροτοῖσι,
Od.11.288 τὴν πάντες μνώνοντο περικτίται· οὐδέ τι Νηλεὺς
Od.11.289 τῷ ἐδίδου, ὅς μὴ ἔλικας βόας εὐρυμετώπους
Od.11.290 ἐκ Φυλάκης ἐλάσειε βίης Ἰφικληεῖς
Od.11.291 ἀργαλέας. τὰς δ' οἶος ὑπέσχετο μάντις ἀμύμων
Od.11.292 ἐξελάαν· χαλεπὴ δὲ θεοῦ κατὰ μοῖρα πέδησε
Od.11.293 δεσμοὶ τ' ἀργαλέοι καὶ βουκόλοι ἀγροιώται.
Od.11.294 ἀλλ' ὅτε δὴ μῆνές τε καὶ ἡμέραι ἐξετελεῦντο
Od.11.295 ἄψ περιτελλομένου ἔτεος καὶ ἐπήλυθον ὦραι,
Od.11.296 καὶ τότε δὴ μιν ἔλυσε βίη Ἰφικληεῖη
Od.11.297 θέσφατα πάντ' εἰπόντα· Διὸς δ' ἔτελείετο βουλή.
Od.11.298 καὶ Λήδην εἶδον, τὴν Τυνδαρέου παράκοιτιν,
Od.11.299 ἥ ῥ' ὑπὸ Τυνδαρέῳ κρατερόφρονε γείνατο παῖδε,
Od.11.300 Κάστορά θ' ἰππόδαμον καὶ πύξ ἀγαθὸν Πολυδεύκεα,
Od.11.301 τοὺς ἄμφω ζωὸς κατέχει φυσίζοος αἶα·
Od.11.302 οἱ καὶ νέρθεν γῆς τιμὴν πρὸς Ζηνὸς ἔχοντες
Od.11.303 ἄλλοτε μὲν ζώουσ' ἑτερήμεροι, ἄλλοτε δ' αὖτε
Od.11.304 τεθνᾶσιν· τιμὴν δὲ λελόγγασιν ἴσα θεοῖσι.
Od.11.305 τὴν δὲ μέτ' Ἰφιμέδειαν, Ἀλωῆος παράκοιτιν,
Od.11.306 εἴσιδον, ἥ δὴ φάσκε Ποσειδάωνι μιγῆναι,
Od.11.307 καὶ ῥ' ἔτεκεν δύο παῖδε, μινυνθαδίῳ δὲ γενέσθην,
Od.11.308 Ὡτόν τ' ἀντίθεον τηλεκλειτόν τ' Ἐφιάλτην,
Od.11.309 οὓς δὴ μηκίστους θρέψε ζείδωρος ἄρουρα
Od.11.310 καὶ πολὺ καλλίστους μετὰ γε κλυτὸν Ὠρίωνα·
Od.11.311 ἐννέωροι γὰρ τοί γε καὶ ἐννεαπήχεες ἦσαν
Od.11.312 εὖρος, ἀτὰρ μῆκός γε γενέσθην ἐννεόργυιοι.
Od.11.313 οἳ ῥα καὶ ἀθανάτοισιν ἀπειλήτην ἐν Ὀλύμπῳ
Od.11.314 φυλόπιδα στήσειν πολυᾶϊκος πολέμοιο.
Od.11.315 Ὅσσαν ἐπ' Οὐλύμπῳ μέμασαν θέμεν, αὐτὰρ ἐπ' Ὅσση
Od.11.316 Πήλιον εἰνοσίφυλλον, ἴν' οὐρανὸς ἀμβατὸς εἴη.
Od.11.317 καὶ νύ κεν ἐξετέλεσαν, εἰ ἥβης μέτρον ἴκοντο·
Od.11.318 ἀλλ' ὄλεσεν Διὸς υἱός, ὃν ἠύκομος τέκε Λητώ,
Od.11.319 ἀμφοτέρῳ, πρὶν σφωῖν ὑπὸ κροτάφοισιν ἰούλους
Od.11.320 ἀνθῆσαι πυκάσαι τε γένυς εὐανθέϊ λάχνη.
Od.11.321 Φαίδρην τε Πρόκριν τε ἴδον καλὴν τ' Ἀριάδνην,
Od.11.322 κούρην Μίνωος ὀλοόφρονος, ἣν ποτε Θησεὺς
Od.11.323 ἐκ Κρήτης ἐς γουνὸν Ἀθηναίων ἱεράων
Od.11.324 ἦγε μέν, οὐδ' ἀπόνητο· πάρος δὲ μιν Ἄρτεμις ἔκτα
Od.11.325 Δίῃ ἐν ἀμφιρύτῃ Διονύσου μαρτυρήσει.
Od.11.326 Μαϊράν τε κλυμένην τε ἴδον στυγερὴν τ' Ἐριφύλην,
Od.11.327 ἥ χρυσὸν φίλου ἀνδρὸς ἐδέξατο τιμήεντα.
Od.11.328 πᾶσας δ' οὐκ ἂν ἐγὼ μυθήσομαι οὐδ' ὀνομήνω,
Od.11.329 ὅσας ἠρώων ἀλόχους ἴδον ἠδὲ θύγατρας·

Od.11.330 πρὶν γάρ κεν καὶ νύξ φθίτ' ἄμβροτος. ἀλλὰ καὶ ὦρη
Od.11.331 εὔδειν, ἢ ἐπὶ νῆα θοὴν ἐλθόντ' ἐς ἐταίρους
Od.11.332 ἢ αὐτοῦ· πομπὴ δὲ θεοῖσ' ὑμῖν τε μελήσει."
Od.11.333 ὡς ἔφαθ', οἱ δ' ἄρα πάντες ἀκὴν ἐγένοντο σιωπῇ,
Od.11.334 κληθμῶ δ' ἔσχοντο κατὰ μέγαρα σκιόεντα.
Od.11.335 τοῖσιν δ' Ἀρήτη λευκώλενος ἤρχετο μύθων·
Od.11.336 "Φαίηκες, πῶς ὑμῖν ἀνὴρ ὅδε φαίνεται εἶναι
Od.11.337 εἶδος τε μέγεθος τε ἰδὲ φρένας ἔνδον ἕϊσας;
Od.11.338 ξεῖνος δ' αὐτ' ἐμός ἐστιν, ἕκαστος δ' ἔμμορε τιμῆς.
Od.11.339 τῷ μὴ ἐπειγόμενοι ἀποπέμπετε μηδὲ τὰ δῶρα
Od.11.340 οὔτω χρῆζοντι κολουέτε· πολλὰ γὰρ ὑμῖν
Od.11.341 κτήματ' ἐνὶ μεγάροισι θεῶν ἰότητι κέονται."
Od.11.342 τοῖσι δὲ καὶ μετέειπε γέρων ἦρωσ' Ἐχένης,
Od.11.343 [ὃς δὴ Φαιήκων ἀνδρῶν προγενέστερος ἦεν·]
Od.11.344 "ὦ φίλοι, οὐ μὰν ἡμῖν ἀπὸ σκοποῦ οὐδ' ἀπὸ δόξης
Od.11.345 μυθεῖται βασιλεία περίφρων· ἀλλὰ πίθεσθε.
Od.11.346 Ἀλκινόου δ' ἐκ τοῦδ' ἔχεται ἔργον τε ἔπος τε."
Od.11.347 τὸν δ' αὐτ' Ἀλκίνοος ἀπαμείβετο φώνησέν τε·
Od.11.348 "τοῦτο μὲν οὔτω δὴ ἔσται ἔπος, αἶ κεν ἐγὼ γε
Od.11.349 ζωὸς Φαιήκεσσι φιληρέτμοισιν ἀνάσσω·
Od.11.350 ξεῖνος δὲ τλήτω, μάλα περ νόστοιο χατίζων,
Od.11.351 ἔμπης οὖν ἐπιμείναι ἐς αὔριον, εἰς ὃ κε πᾶσαν
Od.11.352 δωτίνην τελέσω. πομπὴ δ' ἀνδρεσσι μελήσει
Od.11.353 πᾶσι, μάλιστα δ' ἐμοί· τοῦ γὰρ κράτος ἔστ' ἐνὶ δήμῳ."
Od.11.354 τὸν δ' ἀπαμειβόμενος προσέφη πολύμητις Ὀδυσσεύς·
Od.11.355 "Ἀλκίνοε κρεῖον, πάντων ἀριδείκετε λαῶν,
Od.11.356 εἴ με καὶ εἰς ἐνιαυτὸν ἀνώγοιτ' αὐτόθι μίμνειν
Od.11.357 πομπήν τ' ὀτρύνετε καὶ ἀγλαὰ δῶρα διδοῖτε,
Od.11.358 καί κε τὸ βουλοίμην, καί κεν πολὺ κέρδιον εἶη
Od.11.359 πλειοτέρη σὺν χειρὶ φίλην ἐς πατρίδ' ἰκέσθαι,
Od.11.360 καὶ κ' αἰδοιότερος καὶ φίλτερος ἀνδράσιν εἶην
Od.11.361 πᾶσιν, ὅσοι μ' Ἰθάκηνδε ἰδοῖατο νοστήσαντα."
Od.11.362 τὸν δ' αὐτ' Ἀλκίνοος ἀπαμείβετο φώνησέν τε·
Od.11.363 "ὦ Ὀδυσσεῦ, τὸ μὲν οὐ τί σ' ἕϊσκομεν εἰσορόωντες
Od.11.364 ἠπεροπῆά τ' ἔμεν καὶ ἐπὶ κλοπῶν, οἷά τε πολλοὺς
Od.11.365 βόσκει γαῖα μέλαινα πολυσπερέας ἀνθρώπους
Od.11.366 ψεύδεά τ' ἀρτύνοντας, ὅθεν κέ τις οὐδὲ ἴδοιτο·
Od.11.367 σοὶ δ' ἔπι μὲν μορφὴ ἐπέων, ἔνι δὲ φρένες ἐσθλαί,
Od.11.368 μῦθον δ' ὡς ὅτ' ἀοιδὸς ἐπισταμένως κατέλεξας,
Od.11.369 πάντων Ἀργείων σέο τ' αὐτοῦ κήδεα λυγρά.
Od.11.370 ἀλλ' ἄγε μοι τόδε εἶπε καὶ ἀτρεκέως κατάλεξον,
Od.11.371 εἴ τινας ἀντιθέων ἐτάρων ἴδες, οἳ τοι ἅμ' αὐτῷ
Od.11.372 Ἴλιον εἰς ἅμ' ἔποντο καὶ αὐτοῦ πότμον ἐπέσπον.
Od.11.373 νύξ δ' ἦδε μάλα μακρὴ, ἀθέσφατος, οὐδέ πω ὦρη
Od.11.374 εὔδειν ἐν μεγάρῳ· σὺ δέ μοι λέγε θέσκελα ἔργα.
Od.11.375 καί κεν ἐς ἠῶ διὰν ἀνασχοίμην, ὅτε μοι σὺ
Od.11.376 τλαίης ἐν μεγάρῳ τὰ σὰ κήδεα μυθήσασθαι."

Od.11.377 τὸν δ' ἀπαμειβόμενος προσέφη πολύμητις Ὀδυσσεύς·
Od.11.378 "Ἄλκίνοε κρεῖον, πάντων ἀριδείκετε λαῶν,
Od.11.379 ὥρη μὲν πολέων μύθων, ὥρη δὲ καὶ ὕπνου·
Od.11.380 εἰ δ' ἔτ' ἀκουέμεναί γε λιλαίεαι, οὐκ ἂν ἔπειτα
Od.11.381 τούτων σοι φθονέοιμι καὶ οἰκτρότερ' ἄλλ' ἀγορεύειν,
Od.11.382 κήδε' ἐμῶν ἐτάρων, οἳ δὴ μετόπισθεν ὄλοντο,
Od.11.383 οἳ Τρώων μὲν ὑπεξέφυγον στονόεσσαν ἀϋτήν,
Od.11.384 ἐν νόστῳ δ' ἀπόλοντο κακῆς ἰότητι γυναικός.
Od.11.385 αὐτὰρ ἐπεὶ ψυχᾶς μὲν ἀπεσκέδασ' ἄλλυδις ἄλλη
Od.11.386 ἀγνή Περσεφόνεια γυναικῶν θηλυτεράων,
Od.11.387 ἦλθε δ' ἐπὶ ψυχῇ Ἀγαμέμνονος Ἀτρεΐδαο
Od.11.388 ἀχθυμένη· περὶ δ' ἄλλαι ἀγηγέραθ', ὅσσοι ἅμ' αὐτῷ
Od.11.389 οἴκῳ ἐν Αἰγίσθοιο θάνον καὶ πότμον ἐπέσπον.
Od.11.390 ἔγνω δ' αἰψ' ἐμὲ κείνος, ἐπεὶ ἴδεν ὀφθαλμοῖσι·
Od.11.391 κλαῖε δ' ὅ γε λιγέως, θαλερὸν κατὰ δάκρυον εἴβων,
Od.11.392 πιτνάς εἰς ἐμὲ χεῖρας ὀρέξασθαι μενεαίνων·
Od.11.393 ἀλλ' οὐ γάρ οἱ ἔτ' ἦν ἱς ἔμπεδος οὐδ' ἔτι κίκυς,
Od.11.394 οἷη περ πάρος ἔσκεν ἐνὶ γναμπτοῖσι μέλεσσι.
Od.11.395 τὸν μὲν ἐγὼ δάκρυσα ἰδὼν ἐλέησά τε θυμῷ
Od.11.396 καί μιν φωνήσας ἔπεα πτερόεντα προσηύδων·
Od.11.397 "Ἀτρεΐδη κύδιστε, ἄναξ ἀνδρῶν Ἀγάμεμνον,
Od.11.398 τίς νύ σε κῆρ ἐδάμασσε τανηλεγέος θανάτοιο;
Od.11.399 ἤε σέ γ' ἐν νήεσσι Ποσειδάων ἐδάμασσε
Od.11.400 ὄρσας ἀργαλέων ἀνέμων ἀμέγαρτον ἀϋτμήν;
Od.11.401 ἤε σ' ἀνάρσιοι ἄνδρες ἐδηλήσαντ' ἐπὶ χέρσου
Od.11.402 βοῦς περιταμνόμενον ἠδ' οἰῶν πῶεα καλὰ
Od.11.403 ἠὲ περὶ πτόλιος μαχεούμενον ἠδὲ γυναικῶν;
Od.11.404 ὡς ἐφάμην, ὁ δέ μ' αὐτίκ' ἀμειβόμενος προσέειπε·
Od.11.405 'δῖογενὲς Λαερτιάδη, πολυμήχαν' Ὀδυσσεῦ,
Od.11.406 οὐτ' ἐμὲ γ' ἐν νήεσσι Ποσειδάων ἐδάμασσε
Od.11.407 [ὄρσας ἀργαλέων ἀνέμων ἀμέγαρτον ἀϋτμήν,]
Od.11.408 οὐτε μ' ἀνάρσιοι ἄνδρες ἐδηλήσαντ' ἐπὶ χέρσου,
Od.11.409 ἀλλὰ μοι Αἰγίσθος τεύξας θανάτὸν τε μόρον τε
Od.11.410 ἔκτα σὺν οὐλομένη ἀλόχῳ οἰκόνδε καλέσσας,
Od.11.411 δειπνίσσας, ὡς τίς τε κατέκτανε βοῦν ἐπὶ φάτνῃ.
Od.11.412 ὡς θάνον οἰκτίστῳ θανάτῳ· περὶ δ' ἄλλοι ἐταῖροι
Od.11.413 νωλεμέως κτείνοντο σύες ὡς ἀργιόδοντες,
Od.11.414 οἳ ῥά τ' ἐν ἀφνειοῦ ἀνδρὸς μέγα δυναμένοιο
Od.11.415 ἦ γάμῳ ἦ ἐράνῳ ἦ εἰλαπίνῃ τεθαλυίῃ.
Od.11.416 ἦδη μὲν πολέων φόνῳ ἀνδρῶν ἀντεβόλησας,
Od.11.417 μουνάξ κτεινομένων καὶ ἐνὶ κρατερῇ ὑσμίνῃ·
Od.11.418 ἀλλὰ κε κείνα μάλιστα ἰδὼν ὀλοφύραο θυμῷ,
Od.11.419 ὡς ἀμφὶ κρητῆρα τραπέζας τε πληθούσας
Od.11.420 κείμεθ' ἐνὶ μεγάρῳ, δάπεδον δ' ἅπαν αἵματι θῦεν.
Od.11.421 οἰκτροτάτην δ' ἤκουσα ὅπα Πριάμοιο θυγατρὸς
Od.11.422 Κασσάνδρης, τὴν κτεῖνε Κλυταιμνήστρη δολόμητις
Od.11.423 ἀμφ' ἐμοί· αὐτὰρ ἐγὼ ποτὶ γαίῃ χεῖρας ἀείρων

Od.11.424 βάλλον ἀποθνήσκων περὶ φασγάνω· ἡ δὲ κυνώπις
Od.11.425 νοσφίσατ' οὐδέ μοι ἔτλη, ἰόντι περ εἰς Ἀΐδαο,
Od.11.426 χερσὶ κατ' ὀφθαλμοὺς ἐλέειν σὺν τε στόμ' ἐρεῖσαι.
Od.11.427 ὡς οὐκ αἰνότερον καὶ κύντερον ἄλλο γυναικός,
Od.11.428 [ἢ τις δὴ τοιαῦτα μετὰ φρεσὶν ἔργα βάληται·]
Od.11.429 οἶον δὴ καὶ κείνη ἐμήσατο ἔργον ἀεικές,
Od.11.430 κουριδίω τεύξασα πόσει φόνον. ἦ τοι ἔφην γε
Od.11.431 ἀσπάσιος παίδεσσι· ἰδὲ δμώεσσι ἐμοῖσιν
Od.11.432 οἴκαδ' ἐλεύσεσθαι· ἡ δ' ἔξοχα λυγρὰ ἰδυῖα
Od.11.433 οἴ τε κατ' αἴσχος ἔχευε καὶ ἐσομένησιν ὀπίσσω
Od.11.434 θηλυτέρησι γυναιξί, καὶ ἡ κ' εὐεργὸς ἔησιν·
Od.11.435 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.436 'ὦ πόποι, ἦ μάλα δὴ γόνον Ἀτρέος εὐρύοπα Ζεὺς
Od.11.437 ἐκπάγλως ἤχθηρε γυναικείας διὰ βουλάς
Od.11.438 ἐξ ἀρχῆς· Ἐλένης μὲν ἀπωλόμεθ' εἵνεκα πολλοί,
Od.11.439 σοὶ δὲ Κλυταιμνήστρη δόλον ἤρτυε τηλόθ' ἐόντι·
Od.11.440 ὡς ἐφάμην, ὁ δέ μ' αὐτίκ' ἀμειβόμενος προσέειπε·
Od.11.441 'τῷ νῦν μὴ ποτε καὶ σὺ γυναικί περ ἦπιος εἶναι
Od.11.442 μηδ' οἴ μῦθον ἅπαντα πιφασκέμεν, ὄν κ' εὖ εἰδῆς,
Od.11.443 ἀλλὰ τὸ μὲν φάσθαι, τὸ δὲ καὶ κεκρυμμένον εἶναι.
Od.11.444 ἀλλ' οὐ σοὶ γ', Ὀδυσσεῦ, φόνος ἔσσεται ἔκ γε γυναικός·
Od.11.445 λῆην γὰρ πινυτή τε καὶ εὖ φρεσὶ μῆδεα οἶδε
Od.11.446 κούρη Ἰκαρίοιο, περίφρων Πηνελόπεια.
Od.11.447 ἦ μὲν μιν νύμφην γε νέην κατελείπομεν ἡμεῖς
Od.11.448 ἐρχόμενοι πόλεμόνδε· πάϊς δέ οἱ ἦν ἐπὶ μαζῷ
Od.11.449 νήπιος, ὅς που νῦν γε μετ' ἀνδρῶν ἴζει ἀριθμῷ,
Od.11.450 ὄλβιος· ἦ γὰρ τόν γε πατὴρ φίλος ὄψεται ἐλθών,
Od.11.451 καὶ κείνος πατέρα προσπτύξεται, ἢ θέμις ἐστίν.
Od.11.452 ἡ δ' ἐμὴ οὐδέ περ υἱὸς ἐνιπλησθῆναι ἄκοιτις
Od.11.453 ὀφθαλμοῖσιν ἔασε· πάρος δέ με πέφνε καὶ αὐτόν.
Od.11.454 [ἄλλο δέ τοι ἐρέω, σὺ δ' ἐνὶ φρεσὶ βάλλεο σῆσι·
Od.11.455 κρύβδην, μηδ' ἀναφανδά, φίλην ἐς πατρίδα γαῖαν
Od.11.456 νῆα κατισχέμεναι, ἐπεὶ οὐκέτι πιστὰ γυναιξίν·]
Od.11.457 ἀλλ' ἄγε μοι τόδε εἶπε καὶ ἀτρεκέως κατάλεξον,
Od.11.458 εἴ που ἔτι ζῶοντος ἀκούετε παιδὸς ἐμοῖο
Od.11.459 ἢ που ἐν Ὀρχομενῷ ἢ ἐν Πύλῳ ἡμαθόεντι
Od.11.460 ἢ που παρ Μενελάῳ ἐνὶ Σπάρτῃ εὐρείῃ·
Od.11.461 οὐ γὰρ πω τέθνηκεν ἐπὶ χθονὶ δῖος Ὀρέστης·
Od.11.462 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.463 'Ἀτρεΐδη, τί με ταῦτα διείρεαι; οὐδέ τι οἶδα,
Od.11.464 ζῶει ὅ γ' ἦ τέθνηκε· κακὸν δ' ἀνεμώλια βάζειν·
Od.11.465 νῶϊ μὲν ὡς ἐπέεσσι ἀμειβομένῳ στυγεροῖσιν
Od.11.466 ἔσταμεν ἀχνύμενοι, θαλερὸν κατὰ δάκρυ χέοντες·
Od.11.467 ἦλθε δ' ἐπὶ ψυχῇ Πηληϊάδεω Ἀχιλῆος
Od.11.468 καὶ Πατροκλῆος καὶ ἀμύμονος Ἀντιλόχοιο
Od.11.469 Αἴαντός θ', ὃς ἄριστος ἔην εἰδός τε δέμας τε
Od.11.470 τῶν ἄλλων Δαναῶν μετ' ἀμύμονα Πηλεΐωνα.

Od.11.471 ἔγνω δὲ ψυχὴ με ποδώκεος Αἰακίδαο
Od.11.472 καὶ ῥ' ὀλοφύρομένη ἔπεα πτερόεντα προσηύδα·
Od.11.473 'διογενὲς Λαερτιάδη, πολυμήχαν' Ὀδυσσεῦ,
Od.11.474 σχέτλιε, τίπτ' ἔτι μείζον ἐνὶ φρεσὶ μήσεαι ἔργον;
Od.11.475 πῶς ἔτλης Ἄϊδόσδε κατελθέμεν, ἔνθά τε νεκροὶ
Od.11.476 ἀφραδέες ναίουσι, βροτῶν εἶδωλα καμόντων;
Od.11.477 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.478 'ὦ Ἀχιλεῦ, Πηληΐος υἱέ, μέγα φέρτατ' Ἀχαιῶν,
Od.11.479 ἦλθον Τειρεσίαο κατὰ χρέος, εἴ τινα βουλήν
Od.11.480 εἶποι, ὅπως Ἰθάκην ἐς παιπαλόεσσαν ἰκοίμην·
Od.11.481 οὐ γάρ πω σχεδὸν ἦλθον Ἀχαιΐδος οὐδέ πω ἀμῆς
Od.11.482 γῆς ἐπέβην, ἀλλ' αἰὲν ἔχω κακά. σείο δ', Ἀχιλλεῦ,
Od.11.483 οὐ τις ἀνὴρ προπάροιθε μακάρτερος οὔτ' ἄρ' ὀπίσσω·
Od.11.484 πρὶν μὲν γάρ σε ζῶν ἐτίομεν ἴσα θεοῖσιν
Od.11.485 Ἄργεῖοι, νῦν αὖτε μέγα κρατέεις νεκύεσσι
Od.11.486 ἐνθάδ' ἐὼν· τῷ μὴ τι θανῶν ἀκαχίζευ, Ἀχιλλεῦ·
Od.11.487 ὡς ἐφάμην, ὁ δέ μ' αὐτίκ' ἀμειβόμενος προσέειπε·
Od.11.488 'μὴ δὴ μοι θάνατόν γε παραύδα, φαίδιμ' Ὀδυσσεῦ.
Od.11.489 βουλοίμην κ' ἐπάρουρος ἐὼν θητευέμεν ἄλλω,
Od.11.490 ἀνδρὶ παρ' ἀκλήρῳ, ᾧ μὴ βίωτος πολὺς εἴη,
Od.11.491 ἢ πᾶσιν νεκύεσσι καταφθιμένοισιν ἀνάσσειν.
Od.11.492 ἀλλ' ἄγε μοι τοῦ παιδὸς ἀγαυοῦ μῦθον ἐνίσπες,
Od.11.493 ἢ ἔπετ' ἐς πόλεμον πρόμος ἔμμεναι ἦε καὶ οὐκί.
Od.11.494 εἰπέ δέ μοι Πηληΐος ἀμύμονος εἴ τι πέπυσσαι,
Od.11.495 ἢ ἔτ' ἔχει τιμὴν πολέσιν μετὰ Μυρμιδόνεσσι,
Od.11.496 ἢ μιν ἀτιμάζουσιν ἀν' Ἑλλάδα τε Φθίην τε,
Od.11.497 οὔνεκά μιν κατὰ γῆρας ἔχει χεῖρας τε πόδας τε.
Od.11.498 εἰ γὰρ ἐγὼν ἐπαρωγὸς ὑπ' αὐγᾶς ἡελίοιο,
Od.11.499 τοῖος ἐὼν οἴός ποτ' ἐνὶ Τροίῃ εὐρείῃ
Od.11.500 πέφνον λαὸν ἄριστον, ἀμύνων Ἀργείοισιν, —
Od.11.501 εἰ τοιόσδ' ἔλθοιμι μίνυνθά περ ἐς πατέρος δῶ,
Od.11.502 τῷ κέ τεω στύξαιμι μένος καὶ χεῖρας ἀάπτους,
Od.11.503 οἳ κείνον βιόωνται ἐέργουσίν τ' ἀπὸ τιμῆς·
Od.11.504 ὡς ἔφατ', αὐτὰρ ἐγὼ μιν ἀμειβόμενος προσέειπον·
Od.11.505 'ἦ τοι μὲν Πηληΐος ἀμύμονος οὔ τι πέπυσμαι,
Od.11.506 αὐτὰρ τοι παιδὸς γε Νεοπτολέμοιο φίλοιο
Od.11.507 πᾶσαν ἀληθείην μυθήσομαι, ὡς με κελεύεις·
Od.11.508 αὐτὸς γάρ μιν ἐγὼ κοίλης ἐπὶ νηὸς εἵσης
Od.11.509 ἦγαγον ἐκ Σκύρου μετ' εὐκνήμιδας Ἀχαιοῦς.
Od.11.510 ἦ τοι ὅτ' ἀμφὶ πόλιν Τροίην φραζοίμεθα βουλάς,
Od.11.511 αἰεὶ πρῶτος ἔβαζε καὶ οὐχ ἡμάρτανε μύθων·
Od.11.512 Νέστωρ δ' ἀντίθεος καὶ ἐγὼ νικάσκομεν οἴω.
Od.11.513 αὐτὰρ ὅτ' ἐν πεδίῳ Τρώων μαρναίμεθ' Ἀχαιοί,
Od.11.514 οὔ ποτ' ἐνὶ πληθυτῷ μένεν ἀνδρῶν οὐδ' ἐν ὀμίλῳ,
Od.11.515 ἀλλὰ πολὺ προθέεσκε, τὸ δ' ἄν μένος οὐδενὶ εἰκῶν·
Od.11.516 πολλοὺς δ' ἀνδρας ἔπεφνεν ἐν αἰνῇ δηϊοτήτι.
Od.11.517 πάντας δ' οὐκ ἂν ἐγὼ μυθήσομαι οὐδ' ὀνομήνω,

Od.11.518 ὄσσον λαὸν ἔπεφνεν ἀμύνων Ἀργείοισιν,
Od.11.519 ἀλλ' οἶον τὸν Τηλεφίδην κατενήρατο χαλκῶ,
Od.11.520 ἦρῶ Εὐρύπυλον· πολλοὶ δ' ἀμφ' αὐτὸν ἐταῖροι
Od.11.521 Κήτειοι κτείνοντο γυναιῶν εἵνεκα δῶρων.
Od.11.522 κεῖνον δὴ κάλλιστον ἴδον μετὰ Μέμνονα δῖον.
Od.11.523 αὐτὰρ ὄτ' εἰς ἵππον κατεβαίνομεν, ὃν κάμ' Ἐπειός,
Od.11.524 Ἀργείων οἱ ἄριστοι, ἐμοὶ δ' ἐπὶ πάντ' ἐτέταλτο,
Od.11.525 [ἦμὲν ἀνακλῖναι πυκινὸν λόχον ἠδ' ἐπιθεῖναι,]
Od.11.526 ἔνθ' ἄλλοι Δαναῶν ἠγήτορες ἠδὲ μέδοντες
Od.11.527 δάκρυά τ' ὠμόργνυντο, τρέμον θ' ὑπὸ γυῖα ἐκάστου·
Od.11.528 κεῖνον δ' οὐ ποτε πάμπαν ἐγὼν ἴδον ὀφθαλμοῖσιν
Od.11.529 οὔτ' ὠχρήσαντα χροὰ κάλλιμον οὔτε παρειῶν
Od.11.530 δάκρυ' ὁμορξάμενον· ὁ δέ με μάλα πόλλ' ἰκέτευεν
Od.11.531 ἰππόθεν ἐξέμεναι, ξίφεος δ' ἐπεμαίετο κώπην
Od.11.532 καὶ δόρυ χαλκοβαρές, κακὰ δὲ Τρώεσσι μενοίνα.
Od.11.533 ἀλλ' ὅτε δὴ Πριάμοιο πόλιν διεπέρσαμεν αἰπὴν,
Od.11.534 μοῖραν καὶ γέρας ἐσθλὸν ἔχων ἐπὶ νηὸς ἔβαινε
Od.11.535 ἀσκηθῆς, οὔτ' ἄρ βεβλημένος ὀξεί χαλκῶ
Od.11.536 οὔτ' αὐτοσχεδίην οὐτασμένος, οἷά τε πολλὰ
Od.11.537 γίνεταί ἐν πολέμῳ· ἐπιμῖξ δέ τε μαίνεται Ἄρης·
Od.11.538 ὡς ἐφάμην, ψυχὴ δὲ ποδώκεος Αἰακίδαο
Od.11.539 φοίτῃ μακρὰ βιβᾶσα κατ' ἀσφοδελὸν λειμῶνα,
Od.11.540 γηθοσύνη, ὃ οἱ υἱὸν ἔφην ἀριδείκετον εἶναι.
Od.11.541 αἰ δ' ἄλλαι ψυχαὶ νεκύων κατατεθνηώτων
Od.11.542 ἔστασαν ἀχνύμεναι, εἴροντο δὲ κήδε' ἐκάστη.
Od.11.543 οἷη δ' Αἴαντος ψυχὴ Τελαμωνιάδαο
Od.11.544 νόσφιν ἀφεστήκει, κεχολωμένη εἵνεκα νίκης,
Od.11.545 τήν μιν ἐγὼ νίκησα δικαζόμενος παρὰ νηυσὶ
Od.11.546 τεύχεσιν ἀμφ' Ἀχιλῆος· ἔθηκε δὲ πότνια μήτηρ,
Od.11.547 παῖδες δὲ Τρώων δίκασαν καὶ Παλλὰς Ἀθήνη.
Od.11.548 ὡς δὴ μὴ ὄφελον νικᾶν τοιῶδ' ἐπ' ἀέθλω·
Od.11.549 τοίην γὰρ κεφαλὴν ἔνεκ' αὐτῶν γαῖα κατέσχευ,
Od.11.550 Αἴανθ', ὃς περὶ μὲν εἶδος, περὶ δ' ἔργα τέτυκτο
Od.11.551 τῶν ἄλλων Δαναῶν μετ' ἀμύμονα Πηλεΐωνα.
Od.11.552 τὸν μὲν ἐγὼν ἐπέεσσι προσηύδων μελιχίοισιν·
Od.11.553 'Αἴαν, παῖ Τελαμῶνος ἀμύμονος, οὐκ ἄρ' ἔμελλες
Od.11.554 οὐδὲ θανῶν λήσεσθαι ἐμοὶ χόλου εἵνεκα τευχέων
Od.11.555 οὐλομένων; τὰ δὲ πῆμα θεοὶ θέσαν Ἀργείοισι·
Od.11.556 τοῖος γάρ σφιν πύργος ἀπώλεο· σείο δ' Ἀχαιοὶ
Od.11.557 ἴσον Ἀχιλλῆος κεφαλῇ Πηληϊάδαο
Od.11.558 ἀχνύμεθα φθιμένοιο διαμπερές· οὐδέ τις ἄλλος
Od.11.559 αἴτιος, ἀλλὰ Ζεὺς Δαναῶν στρατὸν αἰχμητῶν
Od.11.560 ἐκπάγλως ἤχθηρε, τεῖν δ' ἐπὶ μοῖραν ἔθηκεν.
Od.11.561 ἀλλ' ἄγε δεῦρο, ἄναξ, ἴν' ἔπος καὶ μῦθον ἀκούσης
Od.11.562 ἡμέτερον· δάμασον δὲ μένος καὶ ἀγήνορα θυμόν·
Od.11.563 ὡς ἐφάμην, ὁ δέ μ' οὐδὲν ἀμείβετο, βῆ δὲ μετ' ἄλλας
Od.11.564 ψυχὰς εἰς Ἔρεβος νεκύων κατατεθνηώτων.

Od.11.565 ἔνθα χ' ὄμως προσέφη κεχολωμένος, ἧ κεν ἐγὼ τόν·
Od.11.566 ἀλλά μοι ἤθελε θυμὸς ἐνὶ στήθεσσι φίλοισι
Od.11.567 τῶν ἄλλων ψυχᾶς ἰδέειν κατατεθνηώτων.
Od.11.568 ἔνθ' ἦ τοι Μίνωα ἴδον, Διὸς ἀγλαὸν υἱόν,
Od.11.569 χρύσεον σκῆπτρον ἔχοντα θεμιστεύοντα νέκυσιν,
Od.11.570 ἦμενον· οἱ δέ μιν ἀμφὶ δίκας εἶροντο ἄνακτα,
Od.11.571 ἦμενοι ἑσταότες τε, κατ' εὐρυπυλὲς Ἄϊδος δῶ.
Od.11.572 τὸν δὲ μέτ' Ὠρίωνα πελώριον εἰσενόησα
Od.11.573 θήρας ὁμοῦ εἰλεῦντα κατ' ἀσφοδελὸν λειμῶνα,
Od.11.574 τοὺς αὐτὸς κατέπεφνεν ἐν οἰόπολοισιν ὄρεσσι,
Od.11.575 χερσὶν ἔχων ρόπαλον παγχάλκεον, αἰὲν ἀαγές.
Od.11.576 καὶ Τιτυὸν εἶδον, Γαίης ἐρικυδέος υἱόν,
Od.11.577 κείμενον ἐν δαπέδῳ. ὁ δ' ἐπ' ἐννέα κεῖτο πέλεθρα,
Od.11.578 γῦπε δέ μιν ἐκάτερθε παρημένῳ ἦπαρ ἔκειρον,
Od.11.579 δέρτρον ἔσω δύνοντες· ὁ δ' οὐκ ἀπαμύνετο χερσί.
Od.11.580 Λητῶ γὰρ ἔλκησε, Διὸς κυδρὴν παράκοιτιν,
Od.11.581 Πυθῶδ' ἐρχομένην διὰ καλλιχόρου Πανοπῆος.
Od.11.582 καὶ μὴν Τάνταλον εἰσεῖδον χαλέπ' ἄλγε' ἔχοντα,
Od.11.583 ἑσταότ' ἐν λίμνῃ· ἧ δὲ προσέπλαζε γενεῖω.
Od.11.584 στεῦτο δὲ διψᾶων, πῖεῖν δ' οὐκ εἶχεν ἐλέσθαι·
Od.11.585 ὄσσάκι γὰρ κύψει' ὁ γέρων πῖεῖν μενεαίνων,
Od.11.586 τοσσάχ' ὕδωρ ἀπολέσκειτ' ἀναβροχέν, ἀμφὶ δὲ ποσὶ
Od.11.587 γαῖα μέλαινα φάνεσκε, καταζήνασκε δὲ δαίμων.
Od.11.588 δένδρεα δ' ὑψιπέτηλα κατὰ κρήθεν χέε καρπόν,
Od.11.589 ὄγχναι καὶ ροιαὶ καὶ μηλέαι ἀγλαόκαρποι
Od.11.590 συκέαι τε γλυκεραὶ καὶ ἐλαῖαι τηλεθόωσαι·
Od.11.591 τῶν ὀπότη' ἰθύσει' ὁ γέρων ἐπὶ χερσὶ μάσασθαι,
Od.11.592 τᾶς δ' ἄνεμος ρίπτασκε ποτὶ νέφεα σκίοεντα.
Od.11.593 καὶ μὴν Σίσυφον εἰσεῖδον κρατέρ' ἄλγε' ἔχοντα,
Od.11.594 λᾶαν βαστάζοντα πελώριον ἀμφοτέρησιν.
Od.11.595 ἦ τοι ὁ μὲν σκηριπτόμενος χερσὶν τε ποσὶν τε
Od.11.596 λᾶαν ἄνω ὤθεσκε ποτὶ λόφον· ἀλλ' ὅτε μέλλοι
Od.11.597 ἄκρον ὑπερβαλέειν, τότε ἀποστρέψασκε Κραταιῖς·
Od.11.598 αὐτίς ἔπειτα πέδονδε κυλίνδετο λᾶας ἀναιδῆς.
Od.11.599 αὐτὰρ ὃ γ' ἄψ ὤσασκε τιταινόμενος, κατὰ δ' ἰδρῶς
Od.11.600 ἔρρεεν ἐκ μελέων, κονίη δ' ἐκ κρατὸς ὀρώρει.
Od.11.601 τὸν δὲ μέτ' εἰσενόησα βίην Ἑρακληΐην,
Od.11.602 εἶδωλον· αὐτὸς δὲ μετ' ἔθανάτοισι θεοῖσι
Od.11.603 τέρπεται ἐν θαλίῃς καὶ ἔχει καλλίσφυρον Ἑβην,
Od.11.604 [παῖδα Διὸς μεγάλοιο καὶ Ἑρῆς χρυσοπεδίλου.]
Od.11.605 ἀμφὶ δέ μιν κλαγγὴ νεκύων ἦν οἰωνῶν ὥς,
Od.11.606 πάντοσ' ἀτυζομένων· ὁ δ' ἐρεμνῆ νυκτὶ ἐοικώς,
Od.11.607 γυμνὸν τόξον ἔχων καὶ ἐπὶ νευρῆφιν ὀϊστόν,
Od.11.608 δεινὸν παπταίνων, αἰεὶ βαλέοντι ἐοικώς.
Od.11.609 σμερδαλέος δέ οἱ ἀμφὶ περὶ στήθεσσι ἀορτῆρ
Od.11.610 χρύσεος ἦν τελαμών, ἵνα θέσκελα ἔργα τέτυκτο,
Od.11.611 ἄρκοι τ' ἀγρότεροί τε σύες χαροποί τε λέοντες,

Od.11.612 ὑσμῖναί τε μάχαι τε φόνοι τ' ἀνδροκτασῖαι τε.
Od.11.613 μὴ τεχνησάμενος μηδ' ἄλλό τι τεχνήσαιτο,
Od.11.614 ὃς κείνον τελαμῶνα ἐῆ ἐγκάτθετο τέχνη.
Od.11.615 ἔγνω δ' αἶψ' ἐμὲ κείνος, ἐπεὶ ἴδεν ὀφθαλμοῖσι,
Od.11.616 καὶ μ' ὀλοφυρόμενος ἔπεα πτερόεντα προσηύδα·
Od.11.617 'διογενὲς Λαερτιάδη, πολυμήχαν' Ὀδυσσεῦ,
Od.11.618 ἄ δειλ', ἧ τινὰ καὶ σὺ κακὸν μόρον ἠγηλάζεις,
Od.11.619 ὃν περ ἐγὼν ὀχέεσκον ὑπ' αὐγᾶς ἠελίοιο.
Od.11.620 Ζηνὸς μὲν πάϊς ἦα Κρονίου, αὐτὰρ οἷζ' ὄϊον
Od.11.621 εἶχον ἀπειρεσίην· μάλα γὰρ πολὺ χεῖροσι φωτὶ
Od.11.622 δεδμημέν, ὁ δέ μοι χαλεποὺς ἐπετέλλετ' ἀέθλους.
Od.11.623 καὶ ποτέ μ' ἐνθάδ' ἔπεμψε κύν' ἄξοντ'· οὐ γὰρ ἔτ' ἄλλον
Od.11.624 φράζετο τοῦδέ γέ μοι κρατερώτερον εἶναι ἄεθλον.
Od.11.625 τὸν μὲν ἐγὼν ἀνένεικα καὶ ἤγαγον ἐξ Ἀΐδαο·
Od.11.626 Ἑρμείας δέ μ' ἔπεμπεν ἰδὲ γλαυκῶπις Ἀθήνη·
Od.11.627 ὥς εἰπὼν ὁ μὲν αὐτίς ἔβη δόμον Ἄϊδος εἴσω,
Od.11.628 αὐτὰρ ἐγὼν αὐτοῦ μένον ἔμπεδον, εἴ τις ἔτ' ἔλθοι
Od.11.629 ἀνδρῶν ἠρώων, οἳ δὴ τὸ πρόσθεν ὄλοντο.
Od.11.630 καὶ νύ κ' ἔτι προτέρους ἴδον ἀνέρας, οὓς ἔθελόν περ,
Od.11.631 Θησέα Πειρίθοόν τε, θεῶν ἐρικυδέα τέκνα·
Od.11.632 ἀλλὰ πρὶν ἐπὶ ἔθνε' ἀγείρετο μυρία νεκρῶν
Od.11.633 ἠχῆ θεσπεσίη· ἐμὲ δὲ χλωρὸν δέος ἤρει,
Od.11.634 μὴ μοι Γοργεῖην κεφαλὴν δεινοῖο πελώρου
Od.11.635 ἐξ Ἄϊδος πέμψειεν ἀγαυὴ Περσεφόνη.
Od.11.636 αὐτίκ' ἔπειτ' ἐπὶ νῆα κιῶν ἐκέλευον ἑταίρους
Od.11.637 αὐτούς τ' ἀμβαίνειν ἀνά τε πρυμνήσια λῦσαι·
Od.11.638 οἳ δ' αἶψ' εἴσβαινον καὶ ἐπὶ κληῖσι καθίζον.
Od.11.639 τὴν δὲ κατ' Ὠκεανὸν ποταμὸν φέρε κῦμα ῥόοιο,
Od.11.640 πρῶτα μὲν εἰρεσίη, μετέπειτα δὲ κάλλιμος οὔρος.